

# ఆ సా వే రి

వెంకటరత్నం, బస్తీబతుకు ఇహ యీ జన్మకు విడిచిపెట్టానని ఖాయంచేసుకున్న తరువాత, - ఏనాడో పుట్టిపెరిగిన మేనమామలగారి ఊరు చేరుకున్నాడు : ముక్కుపచ్చలు ఆరకముందు ఆ గ్రామం వదిలిపెట్టి, - చదువుకోసం బస్తీ చేరుకోవడ మేమిటి ! ఇహ అంతే, - మళ్ళీ నాటికి నేడు, - పదిహేనేళ్లకు, - మళ్ళీ ఆ ఊరు తొక్కడం :

వేసంకాలం సెలవలు వచ్చినా యింటికి వెళ్లడమనే మాట లేదు : మేనమామకు ఏటికి ఏడాదీ బస్తీలో, - ఏదో కోర్టులో ఏ తగాయిదో ఉంటూనే ఉండేది. చుట్టుపక్కల షుమారు ఏభై అరవై గ్రామాల తాలూకు దావా తగాయిదాలన్నీ ఈయన చేతిమీదుగానే నడిచేవి. పాపం ఆ బ్రాహ్మణికి, - బ్రతికినన్నాళ్లు క్షణం తీరికంటూలేదు.

రంగవల్లి ~~~~~

పోనీ ఆద్యంతాలకు యింత లప్ప యిచ్చాడా అంటే - అదీ లేదు; ఆ కొంప ఒకటి - మరో రవంత చెక్కా—

ఆ యిల్లు ఒక్కటే - ఒంటికట్టుగా మిగిలింది : అదీ ఇన్నాళ్లనుంచీ దీపంపెట్టే దిక్కు అంటూ లేక, - అలాగే అఘోరిస్తూంది, - ఉన్నంత మేర ఉంది - కూలినంత మేర కూలింది - ఏదో ఊళ్లోవాళ్ల పుణ్యమా అంటూ - అసలు నామరూపాలు లేకుండాపోక - అంతంతమాత్రంగా ఉంది.

అమ్మమ్మ పుణ్యమా అంటూ, - చెప్పించిన రెండు ముక్కలూ అబ్బినవి. కాని, చెప్పిన బుద్ధులు ఒక్కటైనా చెవికి ఎక్కలేదు. ఆవిడది ఎప్పుడూ ఒక్కటే పోరు - 'చెడి పోతావురా, నాయనా పెళ్ళిచేసుకొని ఒక్క యిల్లువాడవి అవరా!—'!

పెళ్లిమాత్రం చేసుకోనంటాడు. నీవు ఏది చెప్పినా చేస్తానుకాని, - అదిమాత్రం ఎత్తవద్దంటాడు. పోనీ అని, - అమ్మమ్మ ఊరుకుంటుందా - ఆవిడ ఆ నసా మానలేదు - వీడు అదే జవాబూ మానలేదు.

చదువుకున్న ముక్కలు అక్కరకు వచ్చినవి : తోటి వారందరికన్నా ప్రయోజకు డనిపించుకుంటూన్నాడు. ఊళ్లో నలుగురిచేతా, - జొననిపించుకుంటూన్నాడు - వాహినీగానే బ్రతుకుతున్నాడు -

'ఎంత సంపాదించిమాత్రం ఏంలాభం? - బ్యాంక్లో డబ్బు మాలుగుతుంటేమాత్రం - అదంతా ఏం జేసుకోను? - ఏ పొణెమూ లేకపోయినా తరువాత - ఇదంతా ఎవరు తినను?'

~~~~~ 124

నేను హారీ అన్న తరువాత, - ఆకలి ఎరిగి, వేళకు పట్టెడు అన్నం పెట్టేదికైనా ఉండదాయ్ - వీడు ఏం కాను? - వెయ్యేళ్ళు పండాల్సిన పంట వీడిబ్రతుకు ఎలా నెళ్లమారను? -'

ఇదే ఎంతసేపటికీ అమ్మమ్మగొండాడింపు! వినడం పరిపపాపైపోయి - క్రమంగా, - వినిపించుకోకుండా చక్కా బోయేవాడు -

పెళ్లి మాటంటే గిట్టకపోవడానికి - అవతల నాగిస్తూ న్నది ఏమీ లేదు :

—తను పుట్టినతరువాత, ఇంకా నెలైనా వెళ్లక ముందే, - అమ్మంటూ లేకుండాపోయింది : అమ్మ ఎలా ఉండేదో తెలియదు : గ్రాయకం వస్తూన్నప్పటినుంచీ - ఇదొక్కటే గుర్తు - ఎప్పుడు చూసినా, నాన్న తన్ను ఒళ్లో కూర్చోపెట్టుకునో, - చంకనువేసుకునో, భుజంమీద బజ్జో పెట్టుకుని చిచ్చికొడతూనో - ఎప్పుడూ ఏడుస్తూండేవాడు వెక్కివెక్కి ఏడుస్తూండేవాడు - తన్ను గుండెలకు గట్టిగా అదుముకుని, - భయంవేసేట్టు బావురుమనేవాడు. గుండెలు చీలిపోతున్నట్టు రంపకోతగా మూలిగేవాడు -

అదే జ్ఞాపకం : నాన్న పడ్డబాధంతా జ్ఞాపకం-

అమ్మమ్మ కన్నాబున్నా మన్నప్పడల్లా అమ్మ జ్ఞాపకం వచ్చేది - నాన్న మూలుగు వినపడేది-

ఎందరితీరో, పేరుపేరువరుసా చెప్పి అమ్మమ్మ విసుక్కున్నప్పడల్లా - 'ఇదీ సంగతి!' అని విప్పిచెప్పదా మని

రంగవల్లి ~~~~~

పించేది - చెపితే, - ఆ సత్యకాలం మనిషికి ఏం అర్థం అవుతుంది? - కూతురుని తలచుకుని కుమిలిపోతుంది-.

అమ్మమ్మకు, - చెట్టంత కూతురు పోయిందన్న విచారంకన్న - అలాటి కుషితో వెయ్యేళ్ళూ వర్ధిల్లే అదృష్టం అమ్మకు లేకపోయిందనీ, ఎప్పుడా, ఎప్పుడా అని బ్రతికేన ఆ నాలుగునాళ్ళూ, కంటికి ఏకధారగా తపస్సుచేసి, తపస్సు ఫలించి కన్ను మూశాడనీ, - నాన్న నే, - నాన్న పడ్డ బాధనే తలచుకుని ఎప్పుడూ ఇదయేది : నాన్నంటే, - అమ్మమ్మకు, ఆ ఉన్న ఒక్క కొడుకుమీదా కన్నగూడా ఎక్కువ లక్ష్యం.

పెళ్ళిమాట ఎత్తితే, - అందుకూ అంతభయం! - అచ్చటా - ముద్దటగా, చక్కగా చెట్టాపట్టాలు వేసుకుని చిలకాగోరింకలల్లే పోయే, ఏ దంపతుల్ని చూసినా, - కర్మం తప్పివస్తే - వాడూ అలాగే కుమిలిపోవాల్సిందేకదా అని పించేది - మనస్సు ఎప్పుడూ శుభం పలికేది కాదు-

౨

వెంకటరత్నానికి ఒక్కడే మనసుకలిసిన స్నేహితుడు. ఆ ఒక్కడికి పెళ్ళిపేరంటాలు అయినాయి. కాని, ఒక్కనాడూ పట్టుమని సుఖపడ్డ పాపానపోలేదు. ఆ చిన్నది, - అసలే అబ్బినాకారం పిల్లట - ఆవడుకు ఆవడు వచ్చినకొద్దీ ఏమాత్రమూ రెక్కోకపోంగా, - మరీ మూలికచెడ్డది : అయినా,-

~~~~~126

ఆ అడ్డంకి తీరి, వీడి యింటికి - అంటే రంగశాయి యింటికి వచ్చిన వేళావిశేషంకొద్దీ రవంత కోలుకుంది: అది, చివరకు మూణ్ణాళ్ళ ముచ్చటే అయినా, అంతలోనే, పెనిమిటికి అరచేత వైకుంఠం చూపించింది. చివరకు, అంత బాధపడకుండా, - చూసేవారిని బాధపెట్టకుండా కాలం తీరిపోయింది.

— రంగశాయికి ఇంతటి కష్టం వచ్చిందని కబురు తెలియగానే, వెంకటరత్నం, ఓ వారంరోజులబాటు మూసిన కన్ను తెరవలేదు: ఇంకోవారం రోజులదాకా వీధిమొగం చూడలేదు :

ఇంకా ఒంటికి సత్తువ సరిగ్గా చేరుకోకపోయినా, నడిచేందుకు ఓపిక లేకపోయినా, అలాగే యీదుకుంటూ బయలుదేరాడు.

‘ఎక్కడికి రా నాయనా, ఇప్పుడూ?’ అంది అమ్మమ్మ: ఫలానిచోటికని చెప్పాడు :

‘అయితే యిప్పుడు వద్దులే!’ అంది :

‘ఏం?’ అన్నాడు :

‘నువ్వు - వెళ్ళినవాడివి, ఏదో అడ్డదిడ్డంగా వాగు తావు ! - బాగుండదు’ అని బ్రతిమాలినట్టు చెప్పింది -

‘నాకేమంత కళ్ళు మూసుకుపోయినాయనుకున్నావా? - వాడలా పుట్టెడు దుఃఖంతో ఉంటే-’

‘అదేరా నాయనా, నేను వద్దన్నది ! వాడు మళ్ళీ పెళ్ళికొడు కవుతూంటే-!’

‘ఆఁ!’ అని వెంకటరత్నం దద్దరిల్లిపోయినాడు-

రంగవల్లి ~~~~~

‘కాకేంరా! - పెళ్ళాం పోతే, పెళ్ళికొడుకు! - ఈపూటే శుభమస్తు అనుకుంటారుట! - నెల తిరగకముందే, - ఆమూడు ముళ్ళూ పడిపోవద్దూ మరి! -’ వింటూనే నిలుచున్నవాడు అలా చదికిలపడిపోయినాడు - అమ్మమ్మ తన ధోరణిలో పాత ఆలాపన ఎత్తుకుంది :

‘అది, ఒక్క ఆ రుషికి చెల్లిందిరా నాయనా! - నాతల్లి, నా కడుపులో చిచ్చుబెట్టిపోయిన తరువాత, ఆ నాయన ఒక్క నాడు పట్టుమని ఇంత అన్నం తిన్నాడా, - ఏనాడైనా కంటి నిండా - ఆదమరచి నిద్రపోయినాడా? - అలా, ఏడ్చి ఏడ్చి -’

వెంకటరత్నం ఒరదూసిన కత్తల్లే బయలుదేరాడు.

రంగశాయిని, నమిలి మింగేద్దా మన్నంత కోపంగా ఉంది: వీడూ ఓ మనిషేనా? - వీడిదీ ఓ బ్రతుకేనా? -

— గుమ్మం ఎక్కుతూనే, అనవలసినవి నాలుగూ అనేశాడు, మొగానే! పట్టుకు దులిపేశాడు.

రంగశాయి, దేనికీ సమాధానం చెప్పకుండా, వింటూ తలవంచుకు కూర్చున్నాడు. కొంతసేపటికి తలఎత్తి, మొండి చూపు చూశాడు: అక్కడున్న పెద్దమనుష్యులలో ఒకరు కల్పించుకున్నారు.

— ‘చాల్లైవయ్య అనవసర ప్రసంగం’ . - మహా కొమ్ములు మొలిచినట్లు మాట్లాడుతున్నావ్ - పిలవని పేరంటంగా వచ్చి, ఏమిటి ఆగడం? - ఇది కుటుంబ వ్యవహారం! -’

అలా వాగుతున్న చాడ వాచేట్టు కొట్టడం వెంకట రత్నం చేతులో పనే! - కాని, అసహ్యంవేసి, కొంచెం

~~~~~ ఆ సా వే రి

అంచాడించాడు : ఇంతలో, ఈతణ్ణి ఎరుగున్న మరోవృద్ధు  
అనునయంగా ఇలా మొదలు పెట్టాడు-

‘అలా క్కాదు నాయనా !’

‘ఇది, ప్రపంచధర్మం - ఎంత దుఃఖం వచ్చినా,  
శరీరఇంద్రియ వ్యాపారము లున్నవి చూశావూ, - అవి  
యధారీతిని సాగుతుండవలసిందే ! ఇది కేవలం భగవన్నిర్ది  
ష్టము బాబూ-’

వెంకటరత్నం ఒళ్లు మరచిపోవడానికి ఇంతకుమించిన  
పుర్రేపు అక్కరలేదు.

ఆవృద్ధు ఎక్కడకు తేలుస్తాడో తనకు తెలుసును -  
మనిషిపోతే పోయిందే అనుకో - పుట్టెడు దుఃఖమే అనుకో, -  
అనుకని, నిత్య - నైమిత్తిక కర్మకాండ ఏది మానాడు? -  
పోయినవాళ్ల కోసం అఘోరిస్తూ కూర్చుంటే ఇహ ఆబ్రతుకు  
ఏంకాను ? - ఉసూరుమంటూ రోజులు ఎలా వెళ్ళజూరను? -  
ఇదే ధోరణి కాదూ? -

ఈ ముక్కలన్నింటికీ తలదన్నే సబబైన సమాధానాలు  
వెంకటరత్నానికి తెలియకనా ?

— ‘ఏంబాబూ, సరేగానీ, - ఇలా కాకుండా, మరో  
లాగు జరిగిం దనుకోండి! - పిల్లదే ఉండి, - చిన్నవాడే కన్ను  
మూశా ఉనుకోండి ! - అప్పుడూ ఇదేనా తతంగము? -  
ఆశ్రయం ఏమీ లేనిదే, - పండితుడికీ, వనితకూ లతకూ  
బ్రతుకు తెరువు లేదని, పెద్దలు సెలవిచ్చిన మాటే కద ! -

రంగవల్లి ~~~~~

అందుకని, ఏడుపులూ పెడబొబ్బలూ మానిపించి, - మళ్ళీ పెళ్ళిపందిరి వేయించే వారేనా? -'

ఇలా డీ అంటే, అవతల పెద్దమనిషి,--సవ్యంగా సమాధానం చెప్పడం మానేసి, మొగం కండలు చించుకుని, గంపంత యాగీ చేసి, అందరూ కలిసి తన్ని తరిమేసినంత రభస చేస్తారని రూఢిగా తెలుసు: ఆయనకు జవాబుచెప్పడం అనవసరం :— ఆ మొగంవంక చూస్తేనే, మీద తేళ్ళూ జెర్రులూ ప్రాకినంత కంపరం ఎత్తుకొచ్చింది. ఆయన నయ గారాలు వింటూంటే పరమఅసహ్యం వేసింది :

ఉవ్వెత్తు తామసం దిగ్రమింగుకుంటూ, కొట్టినట్టు లేచి నిలుచున్నాడు; మండిపడుతూ వచ్చేస్తున్నాడు :

రంగళాయి, -సిగ్గు బిడియమూ లేనిమొగం పెట్టుకుని, లేచివచ్చి—

‘సాయంకాలము కలుసుకుంటాను లేరా! -’ అన్నాడు.

‘వద్దు—ఈ జన్మకు నీమొగం చూపించవద్దు—’ మెడనరాలు బిగుసుకుపోయినట్టు రిక్కించి, - తనలో తాను గొణుక్కున్నాడు - వచ్చేశాడు—

—జ్వరం వచ్చినా బాగుండిపోను. ఒళ్లు తెలియకుండా మూలుగుతూ పడిఉండేవాడు—కాక తగలకపోగా, - మెడను తాడు పోసి, - గాడినూతిలో, - దింపినట్టుంది : నెత్తి మీద వేయికొండలపెట్టు ఏదో పెద్ద గుయ్యారం పడ్డట్టు ఉంది : నోటికే వచ్చినట్లు తిట్లన్నా పెగిలినా, -కొంత ఇదిగా

~~~~~ 130

ఉండేది : మాటంటూ పెగలదు : ఎదురొమ్ములో కుతకుత  
లాడిపోతుంది-

కాని, — అలా పట్టూ విడువూ అంటూ లేకుండా,  
తిని - కూచుని భాయలా తెచ్చుకోవడం కూడా విసుగే :

‘దేనికి నే నింత బాధపడటం ?-

ఒక్క రంగళాయి మొగానే ప్రొద్దుపొడిచిందా ?

లోకంలో నూటికి ముప్పాతిక ఈ తీరేగా ?

అందరినీ ఉద్ధరించగలుగుతున్నానా ?

అవకతవకలు మానిపించగలుగుతున్నానా ?-

లోకం ఎట్లా పోతే నాకేం ?-

నాదోవ నాదీ !- దానిగతి దానిదీ !-

— అని మొండితనం, - బొత్తిగా ఉడుకుమోతుతనంగా  
వచ్చేదే కాని, - నిభాయించుకోలేకపోయేవాడు : వడసారం  
ఆ వయసుకే, వెయ్యేళ్లూ నిండిన ఆ చిన్నదాన్ని తలంచు  
కుంటే, మళ్లీ మనసు యథాప్రకారం అయేది.

‘బ్రతికినన్నాళ్లూ, అలా, ముక్కుతూ మూలుగుతూనే,  
అలాగే ఓపికా, లేని నవ్వు తెచ్చిపెట్టుకుని, కట్టుకున్న వాణ్ణి  
సుఖపెట్టాలని ఇదయింది, కాని, తా నేం బావుకున్నది ?-

ఆదంతా, వీడు మరచిపోయినట్టేనా ?-

కొత్తనీరు వచ్చి, పాతనీరు తుడిచి పెట్టుకుపోయిన  
తీరేనా ?- ఆ చిన్నదే జ్ఞాపకం రాకుండా బ్రతికే రాక్షసుడా ?-

కాడనుకుందాం : రంగళాయి మామూలుమనిషే  
అనుకుందాం : లోకా న్నుద్ధరించేందుకే, పెద్దఘటాల పోరు

రంగవల్లి ~~~~~

మాపుకునేందుకే, మళ్ళీ గూట దీపం పెట్టే దిక్కుకోసం పట్టుబలవంతాన మొగ్గాడనకుందాం !

ఇహ, ఆ సంసారం ఏం లక్షణంగానో ఉంటుంది : వీడు, ఈ పెళ్ళాంమీద చిరాకు వచ్చినప్పుడల్లా, పోయిన దాన్ని తలచుకుంటూ, కంటతడి పెట్టుకుంటూ, - నీకన్న అదే మంచిది, గుణవంతురాలు అని, అయినవేళా, కానివేళా ఎంచులు పెడుతూంటే, - ఇహ, మరి, దీని మనసు ఎలా ఉంటుంది ? - వాళ్ల ఆయనకు రెండో సంబంధం కాని - తనకు మొదటి అఘోరింపేకదా -

—వీధిబడి అరుగుమీద, ఏ బ్రాసంటి చంటివాడు, - బోడిపలకమీద గీతలు గీస్తున్నట్టు, - మనస్సంతా, ఇలాటి దద్దమ్మ-ఆలోచనలు గీసుకుంటున్నాయి - పలక విసిరికొట్టినట్టు - మనసు విసిరివేశాడు - అది, చెక్కు చెదరకుండా కప్పల్లే అంటి పట్టుకుని ఉంది :

ఈ ఆలోచనల్లో ఒక్కటి తనది కాదు : అవన్నీ ఆది కాలంనుంచీ, ఎందరో గింజుకుంటూన్న వి-పూర్వజన్మకు మళ్లీ పట్టుకుని బాధిస్తూన్నవి -

క్రీస్తునాథుడు అందరి పాపాలకూ ఆహుతిఅయిపోయిన, పంథొమ్మిదివందల ఏండ్ల పైచిలుకు, యీనాడు, ఇంతచదువూ చదివి, ఇన్నీ చూసి, ఇలావాజమ్మల్లే ఆలోచిస్తూ పడుకోవడం తనకూ, తను చదువుకున్న అంతంతలావు పుస్తకాలకూ పరమ - నామర్దా !

కాని, ఇప్పుడు ఏమిటి చెయ్యడం ?- రంగశాయిని పట్టుకుని, పనసకాయకుమల్లె, పప్పు-పప్పు చేస్తేస్తే-

చేస్తేమటుకు, వీడి ఒక్క-డి వీడా విరగడైపోతుందికాని, లోకం అంతా, డొంకలో పల్లెరు కాయలేగా !-

-గోడ కేసి కొడుతున్న బంతల్లె, ఎటు ఆలోచించినా ఎదురుతిరిగి, తనముందరే మళ్ళీ గంతువేస్తూంది : కొట్టినకొద్దీ మిడిసిపడుతూంది-

-ఇదికాదు, ఉపాయం: వాడికి లేని బాధ తనకెందుకూ? - వాడు పుట్టెడు దుఃఖంలో వున్నాడని తను అంగలార్చడ మెందుకూ? - పురాణాల్లో రుషులల్లె ఏ చెట్టుకొమ్మకో కాళ్ళు తగిలించి, -తలక్రిందులుగా వ్రేళ్లాడితేమటుకు, -కంటికి కనపడేది అంతేగా !- అదేగా !

ఈ ఒంటిని వాళ్లకోసం, వీళ్లకోసం, వృధాగా రొమ్మ పెట్టడం ఎందుకూ ?- చదువుకునే రోజుల్లో నాలుగు మంచి ముక్కలు చెవినిపడ్డపాపాన దేహాన్నియావత్తూ మడికట్టించి కూర్చోపెట్టడం సబబేనా ?-

3

**ఉ**ప్పెన వచ్చినప్పుడు—

కెరటం తాటిప్రమాణంగా ఊరిమీదికి విరుచుకు పడ్డప్పుడు—అంత ప్రమాదం కనిపించదు. వినురు తెగిపోయి, - మళ్ళిపోతున్నప్పుడే, - ఊరుమొత్తాన్నంతా తుడిచిపెట్టుకు పోతుంది—

## రంగవల్లి

తెల్లవారేటప్పటికి, వెంకటరత్నంమనస్సు, సముద్రపు బడ్డన వానకురిసి వెలిసినట్టుంది-అంతా ఏకచదును అయిపోయింది. కాని అడుగుపడితే, ఆ ముద్ర అలాగే హత్తుకుపోతుంది-

ఎన్నడూ, వంచినతల ఎత్తనివాడు, నిద్రలేచి నప్పటి నుంచీ, వెన్నువిరుచుకునే తిరుగుతున్నాడు :

ఏ ఆడపిల్లచూచినా,- గుమ్మటంగా అందంగా కనిపించుతూంది. నడుంవంగిన అవ్వ - కాలుతీసి కాలుపెట్టలేక యీదుకుంటూ పోతున్నా,- ఏ బై ఏళ్లక్రితం ఎలా నడిచిందో,- ఆ నడకే కనబడుతూంది : అండాకా ఎందుకూ,- అమ్మమ్మకూడా, తన కంటికి ఆడదల్లే కనిపిస్తూంది !

లోకం అంతటా ఒక్కటే క్రియాసదం అర్థం అవుతుంది.

తూర్పువాళ్ల నూనెగానుగ క్రూరాక్రూరాగా ఆడుతూంది : కళ్లకు గంతకట్టుకున్న ఎద్దు లాగుతూంది - పిటపిటలాడుతూ, ముక్కుకు నత్తు అంటిన పడుచు, రవిక లేకుండా, పిట్టు తిరగదోడుతూంది, - నూనె ఓడుతూంది -

మోటార్లు బాగుచేసే షెడ్డులో, - ఏదో కారుకు,- ఇంజన్ అంతమేర బావురుమంటూ ఉంది : టూల్ బాక్స్ లో రకరకాల రెంచిలూ అడ్డదిడ్డంగా పడివున్నాయ్ - చక్రాన్ని బోర్లగిలా పడేసి, - ఎవరో పడుచువాడు, - బలవంతంగా టైర్ పెకలిస్తున్నాడు, - టైర్ పెనుగులాడుతూంది.

టెలిగ్రాఫ్ స్తంభందగ్గిర, తీగెలచుట్టలు చెల్లా చెదు  
రుగా పడివున్నాయ్ - దొరువులో దిగి, - కారుదున్నపోతు  
మొండికొమ్ములతో ఒడ్డు రాపాడుతూంది -

చాకలివాళ్ల రేవులో నాపబండమీద బావుదుకప్ప  
గుండె,-లయగా కొట్టుకొంటూంది-గాలిపటంగీ కత్తిరింపల్లే,-  
తొడలు జమవేసి ఉత్తరీయం మొలకు చుట్టుకున్న చాకలిది,-  
ఉదికిన బట్టలు కండెలల్లే పిండి, - రాసిగా విసిరివేస్తూంది -

చేనంతా కుళ్ళగిస్తూ, నాగలికర్రు చాలుచేసుకు దిగి  
పోతూంది -

— ఏది చూసినా బూతే కనిపిస్తూంది -

కాలువగట్టు వెంటే నడిచిపోతున్నాడు. బాటంతా,  
వానకు తడిసి ఎండకు ఎండి, - ముడతలు ముడతలుగా పొత్తి  
కడుపల్లే తగులుతూంది - కనుచూపుమేరలో, కొండనడి నెత్తిన  
మబ్బు రాచుకుపోతూంటే పైట తొలగినట్టు, కొండగుబ్బ,  
కొట్టొచ్చినట్టు కనిపించుతూంది.

లాకు దగ్గిరకు వచ్చింది: అంతమేరా మొక్కలు  
పుప్పులు పూస్తున్నాయి. నిమ్మగడ్డి కత్తిపదునుగా గుబురుకట్టి  
పెరిగింది: వచ్చే పడవల్ని ఆకట్టుకునేందుకు లాకుతలుపులు  
విచ్చుకున్నాయి, - పడవల్ని కబళించుకున్నాయి - హోదగా  
లాకు నిండుతూంది-

కొమ్ములు వచ్చిరాని మేకపోతు, - బొడ్డుపూడని లేగ  
దూడను కుమ్ముతూంది. లేగ మువ్వల్లే చిందుతూంది. కన్నె  
చరలోనే పడివున్న గోవు గోవు కలయబడుతున్నాయ్ -

## రంగవల్లి

అల్లంతదూరాన పసిరిక నరజుతూ, - పొదుగు బలిసిన  
మరోటి, - పోతల్లే ముందుకు దుమికి, - మొగతీవి నటించ  
బోతూన్నది-

-కొజ్జాల డోలక్ మోగుతూంది - గసిగలాగా ఉన్న  
రవికా కోకా లయ తప్పకుండా ఆడుతున్నాయ్: చోద్యం  
చూస్తూన్న మూకలోంచి, - ఓ చిన్నవాడిని ఎగరేసి అందు  
కుని, - కొండలు బద్దలై నట్టు ముద్దెట్టుకుంది, - గరుకుమూతి.

చిన్నవాడు విలవిలలాడుతూ క్రిందికి జారిపోయి -  
'గుచ్చుకుంది!' అని వెక్కి వెక్కుతూన్నాడు-

కొజ్జా, - చిన్నవాడి చెంపలు పుణికి, కణతను మెటి  
కలు విరుచుకుని, - పైటలోంచి సూది లాగి, అందరికీ  
చూపించి, - విరగబడి నవ్వి, - సూది మునిపంట కరచుకుని,-  
మళ్ళీ చిందుమన్నది-

చోద్యంగా మూగిన మూకంతా, రకరకాల పకాల్  
మన్నది - వెంకటరత్నం, నవ్వే మొగాలన్నీ పరకాయించు  
తున్నాడు. ఆ నవ్వులన్నీ గాలివాటాన పోతున్నాయి:  
అన్నింటికన్నా అచ్చంగా మరో నవ్వు, - తనలో తాను  
నవ్వుకుంటూన్నట్టు, - తన కొక్కడికే వినబడుతూన్నట్టు, -  
అనిపించింది.

అదిగో, - ఆ పడుచే నవ్వుతూంది: నూనెకారే  
కొప్పలో, - సిగపాయను అంటి, - పొటకరించిన గన్నేరు  
పూలు, - ఒడినిండే బంతిపూలు, - సందెడు జనపకట్ట, -  
కట్టలో కొడవలి-

చూసిన చూపు నాటి, నవ్వు ఆపేసుకుంది. తలవంచుకు తప్పకుపోయింది. మెడకు పగ్గంపడి లాక్కుపోతున్నట్టు అటే పోతున్నాడు-

శోపులోకి మళ్ళింది గన్నేరు. మలుపులో అడుగు ఆపి. - ఇటే చూసింది - అల్లంత చేరువనే, - రక్కిసపొద చుట్టు తిరిగి, - ఆనవాలుగా ఆగింది-

తల ఎత్తి చూసి తల వంచుకొని నవ్వింది: నిలువు నిలువునా ఝల్లుమన్నది - మెడమీది నరం గుటకపడ్డట్టు కొట్టుకుంటూంది-

సందిట జనుంకట్ట చెట్టువారకు నిలవేసింది. ఒడి దులిపేసి, బంతిపూలు, పంచెగుడ్డలో దూముడి వేసింది. కిక్కురు మనకుండా ఉంది.

చెట్టుపెణకు, కొప్పు అదిమి, - మెడ రిక్కించింది. ఒళ్లు విరుచుకుంటూన్నట్టు చేతులు జాచింది:

వెంకటరత్నం - వెన్నంటి వానజల్లు కొడుతూంటే, పరిగెత్తుకుపోయే బడిపిల్ల కాయల్లే - దోవ నలగదొక్కుకుంటూ అక్కడనుంచి దూసుకున్నాడు-

పడుచు, పోయేమనిషి వాలకం చూసి, - మునిపళ్లు బిగించి, ఈల వేసినట్లు తుపుక్కుమని, చీరెకుచ్చెళ్లు జాడించి నట్లు విదిలించుకుని, - సందిటకు జనపకట్ట అందుకుని, - అడుగువేసి, వాటంకుదరక, - కట్టను గుండెకు అదుముకుని, గరిపొడిచినట్లు, మెట్టదిగి, అల్లంతదూరాన శోపుమాటున ఉన్న గూడానికి కాలిబాట అందుకుని, ఆగి, నలువంకలా

రంగవల్లి ~~~~~

పరకాయించి, - దూరపు చేలో, - ఇంకా జనుము తెగ  
వేస్తూన్న మనిషిని పొడగట్టి, - చెంపలు కంది - పెదవి,  
కన్ను తెరుచుకుని, - రొమ్మువిరుపుగా, - మడి తొక్కుతూ, -  
అడ్డంపడి సాగిపోయింది -

— వెంకటరత్నం యిటు పరుగెత్తుతూనే ఉన్నాడు -  
ఆడుతూన్న కొజ్జా, ఈ పోకడ ఓరకంట చూసి, - ఆడే ఆట  
ఆపకుండానే - అనువుగా, పాడే పదానికి ఊతగా, ఈల  
కొట్టాడు - మరో కొజ్జా, - అట్టహాసంగా, డోలక్ ఊతంగా  
కాలెత్తివట్టి ముక్తాయించి, ఒక్క గిర్రుకొట్టాడు -

వెంకటరత్నం ఇంఖా పరుగెత్తుతూనే ఉన్నాడు -  
ఎటో తెలియకుండా -

ఏనాడో ఆహుతి అవుతూంటే, - ఆ రేపేందుకని అట్ట  
హాసంగా మోగుతూ, కుమ్ముకుపోయే అయోమయమల్లె  
ముక్కుకు సూటి కాలికి అందిపుచ్చుకుని, దూసుకుంటు  
న్నాడు - నడిచే సమ్మర్దం, - ఆధాటి పసిగట్టి, అలవోకగా,  
దూరదూరానే తప్పకుంటూంది.

రోడ్డుకు అడ్డంతిరిగి నిలుచుని, - వేదాంతంలోంచి  
శృంగారంలోకి మళ్లేందుకు విశ్వప్రయత్నం చేస్తూన్న బగు  
వన్నమాత్రం అలా మ్రాగన్నుగానే ఉన్నాడు. ఎంతసేపటి  
నుంచో జలదరింపుగా, కాచుకుని విసిగిపోయిన, లేగ, ఆపోయే  
పోకడ జాలులో కులికి, కట్టుతెంచుకున్నట్టు కుప్పించి పరవడి  
తొక్కుతూ, నాభేశ్వరుణ్ణి, ఓపికున్నంతగా వెక్కిరిస్తూంది -

వెంకటరత్నం, కాలు యింకా ఆగలేదు - మోకాళ్ళ పర్వతం ఎక్కుతూన్న అర్భకుడల్లె తూలులో అడ్డదిడ్డంగా, తనకు తానే బందాలు పడుతూన్నంత ఉత్కృష్టంగా, గాలిని డిక్కికొడుతూన్నట్టు సాగుతున్నాడు -

—రంగశాయి ఎదురువస్తూ ఆపాడు -

‘ఏమిటిరా, అబ్బీ! ప్రళయం?’

‘ఎందు కంత రొప్పు?—

‘ఏం తప్పు చేశావ్ - ఇలా పారిపోవడానికే?—’

—ఆపగానే రొప్పు ముంచుకొచ్చింది - వెంకటరత్నం గొంతుక, మాటల్లో లేని తిట్లు తిడుతూన్నట్టు - కత్తులు రాపాడుతూన్నట్టు - ఎగశ్వాసలో కొరకొరలాడుతూంది -

రంగశాయి, - వీడి అవస్థ ఏమాత్రమూ ఖాతర్ చేయలేదు. మాటవరుసకు పలుకరించినట్టు - జవాబు వచ్చే లోగా, అనవలసిన నాలుగూ, నాలుక చివర ఉన్నవి దులిపేసుకున్నట్టు అని, తన ధోరణిలోనే వాగుడుకు దిగాడు:-

చేతిలో ఉన్న పత్రిక విప్పాడు - పేజీ పరకాయించి తీశాడు - ‘ఇదిగో చూడు మనప్రతాపం!’ అన్నంత ధీమాతో, జండా ఎత్తిపట్టుకున్నట్టు ఝళిపించాడు!—

ఆ పేజీలో - రంగశాయి పుస్తైకట్టిన కీర్తిశేషురాలి బొమ్మ - రెండు రంగుల్లో ఉంది: ఆవాలు దిమ్మరించినట్టు పేజీ యావత్తు కిక్కిరిసి అక్షరాలు ఉన్నాయి.

‘సొంతంగా బ్లాక్ చేయించాను - స్వయంగా, ఒక్క తప్పు లేకుండా అక్కడ పడిగాపులు పడిఉండి, సరిచూశాను :

రంగవల్లి ~~~~~

వెయ్యికాపీలు మక్తాగా పుచ్చుకుని కావలసినవాళ్లందరికీ, ఎక్కడెక్కడికీ, పోస్తు చేయించాను—

‘కాలం తీరిపోతేమాత్రం చిన్నచూపు చూశాననుకున్నావా? - ఆయిల్ పెయింటింగ్స్ రెండింటికీ ఆర్థ్ రిచ్చాను బాంబాయిలో. - ఒకటి మనసావడిలో ఉంటుంది - మరోటి మహిళామండలి భవనానికి సమర్పించే ఏర్పాటు చేశాను -

‘నేను ఎన్నటికీ లోపం చెయ్యనురోయ్ అబ్బీ!—’

విసగా విసగా నవనాడులూ క్రుంగిపోయినట్టు - అరికాళ్లనుంచి శీతలం ఎగబ్రాకినట్టు ఒక్కసారి ముద్దెపోయినాడు.

వెన్నంటి వణుకు పుట్టుకువచ్చి, - మలేరియా ఛార్ మన్నట్టు కణకణలాడిపోయినాడు - గద్ద తన్నినట్టు - రంగళాయిని ఎగిరి తన్నాడు - మళ్ళీ, కాలూనుకున్నాడు.

- ఆ తాకుడుకు, - కాబోయే పెళ్ళికొడుకు - పడి - బెణుకల్లే ఎగిరిపడి - రోడ్డువార కాలువలోకి ఐమూలగా దొర్లి యిరుక్కుపోయినాడు—మళ్ళీ లేవకుండా అణగారేందుకు, ఏ దుంగో - దూలమో అందుకు విసి రేద్దామని, - వెంకట రత్నం, అటూ ఇటూ చూశాడుకాని, ఏదీ అందుబాటుకు రాలేదు -

అటు తిరిగిచూడకుండా - వాడి మానాస వాణ్ణి పడేసి, వెళ్ళిపోయినాడు నిదానంగా.

- మళ్ళీ మొదటికే వచ్చాడు.

కాలువ వంతెన ఎక్కాడు. కమ్మి ఆనుకుని తొంగి చూస్తే - క్రింది ఉరవడికి కళ్లు గిరుమన్నాయి - తలకాయ, కొండల్లే గాలిలో వ్రేలాడుతూన్నట్టూ, ఒళ్లంతా కొట్టుకు పోతున్నట్టూ అయిపోయింది. స్వల్ప పటపటగా బిగించి, కణతలు నెప్పిస్తున్నంతగా బిగించుకుని, తలబరువు దొచుకుని హోరులో రెక్క-విరుచుకున్న పటంగీని, గిరికీ కొట్టకుండా, దించుకునే ఒడుపులో, నింపాదిగా, ఒంటికి తెలివి తెచ్చు కున్నాడు - ఎవడో రాక్షసుడు నడు పట్టుకుని పిడపవేస్తే - ఊపిరి కలుక్కుమన్నట్టు - వల్లమాలిన నిట్టూర్పు వచ్చింది. దులిపేసిన గోనెసంచీకి మళ్లీ వ్రేల్లాడిపోయినాడు -

వంతెన దిగి, - గట్టువెంబడే నడిచిపోయి - ఏదో చిక్కని నీడను నడుంవాలాచాడు. నిదుర తెప్పించు కునేందుకు, ఎన్ని విధాలో, పక్క కుదుర్చుకుంటూ మసీలాడు: బడలికమాత్రం దిగజారింది.

అటూ ఇటూ ఎవరూ లేకుండా చూసి, - పసిపిల్లాడల్లే - కాలువలో దూకాడు - బాగా ఓపిక వచ్చేదాకా ఈది, ఒడ్డుకు వచ్చి, అప్పుడు సొమ్మసిల్లి పడుకున్నాడు -

— ఇంటిగడప ఎక్కేసరికి, ప్రొద్దు వాటారింది:

అమ్మమ్మ లోనడవాలో చెంగు పరచుకుని గోడవా ను పడకుని ఉంది. వీడికోసం కాచుకుని కూచుని కూచుని కునికిపాట్లు వస్తే అల్లాగే నడుం వాల్చిందేమో, పక్కనే వత్తులపెట్టే, చేసిన వత్తులూ అలానే ఉన్నాయి. - అలికిడివిని, మత్తుగా, చిరాకుగా, లేచి కూర్చుంది -

రంగవల్లి ~~~~~

‘ఎక్కడికి వెళ్ళావురా నాయనా?’ అంటూ లేచి దగ్గరగా వచ్చింది-

‘న్నా నానికమ్మా!’-తడుముకోకుండా చెప్పి చొక్కా-విప్పుకుంటున్నాడు-

‘ఇప్పు డేం న్నానంరా?—’

‘మైలసడ్డాను!’

‘ఏం?—’

‘ఓ ఛండాలుణ్ణి తాకాను!’

‘తాకితేమాత్రం!-ఎప్పుడనగా పోణివి! తిండ్లి తిప్పలూ లేకుండా ఇదేమిటిరా-తండ్రీ!’

జవాబు చెప్పకుండానే, కుర్చీలో సడుంవాలాచ్చాడు-వచ్చిన ఉత్తరాలు అందుకుని, పాటివంక చూడకుండానే పరధ్యానంగా ఉన్నాడు!-

‘ఇంటిదగ్గరనుంచి ఏమన్నా వచ్చిందా?—’ అమ్మమ్మ మకింత చేరువకు వచ్చి నిలుచుంది-

‘ఇంటిదగ్గర ఎవరున్నారు? - దయ్యాలూ, భూతా లేగా!—’ కసిరికొట్టినట్టు అన్నాడు.

అమ్మమ్మ-ఇంకా ఏదో అడుగుదామనుకున్నది, పెదవి దగ్గరే ఆపేసుకుని, ‘వడ్డించనయ్యా’ అంది :-

‘ఏదీ కానివేళ - ఇప్పుడేమిటి అమ్మా -’ అంటూ ధూకుడుగా లేచి, గదిలోకి వెళ్ళిపోయాడు-

‘అయ్యో నాయనా!- ఈ అభోజనం ఏమిటిరా! ఎంగిలిపడి లేట్టుగాని, రా!- రెండు ముద్దలు పెరుగూ అన్నం

తింటే,-' గుమ్మందాకా తరుముకు వెళ్ళింది, - ఆదుర్దాగా -  
 ఆగి,-మానంగా, చేసన్నగా బ్రతిమాలింది-

'వద్దమ్మా!- మహాప్రభూ!- నేను హోబలుకు వెళ్ళు  
 తున్నానులే!- నీ మనుసువచ్చినంత మెక్కివస్తాను-'

—ఆ కసురూ, ఆ విసుగూ చూసి, లాభంలేదనుకుని  
 అమ్మమ్మ తగ్గింది: నెంకటరత్నం బట్టలు వేసుకుని, బయటకు  
 నడిచాడు-

అమ్మమ్మ ఓకంటను ఆ పోకడ కనిపెడుతూ నిలుచుంది.  
 గుమ్మంలోక నెళ్లి మలుపు తిరిగేదాకా, అలానే చూస్తూ  
 నిలుచుంది.

తలుపు జేరవేసి, తల వంచుకుని యింట్లోకి వెళ్ళుతూ  
 'ఏ యీడుకు ఆ అమరిక లేకపోతే, యింతే- పిచ్చులూ  
 నెర్రులూ ఎత్తుకురావూ? - అయినా, వీడికి యీ మొండిపట్టు  
 ఎందుకువచ్చిందో? - వీడు కుదటపడడు ఇహ! - ఆ చూసే  
 యోగం నాకు లేదు' - అని సొణుక్కుంది.

— నెంకటరత్నం మలుపు తిరిగేటప్పటికి సంజెదీసం  
 నెలిగింది- నడవగా నడవగా మల్లెలవాసన కమ్ముకుంటూంది:

ఆకలి జ్ఞాపకంచేసుకుని, ఆరగించాడు: ఏదీ నోటికి  
 హితవు అనిపించ లేదుకాని, కడుపుమాత్రం నిండింది.

ఇంకా ఎందు అన్నీ పూలదుకాణాలు : ఆవాడను  
 అంటే - రకరకాల తీపి కారంసరుకు -

— కత్తిదూసినట్టు - లంకంత గ్లాస్టోపంచె బగ్గాళా  
 కట్టుగా, ఉలివిరిజేబులో, బరువుగా రూపాయలూ, భుజాన

రంగవల్లి ~~~~~

లుంగీచుట్టినట్టు తానుకున్న ఉత్తరీయం - ఆమడదూరం ముసిరే  
కామినియా తలనూనె ఘాటూ, - ఎనడో ఒకడు, చేజాపి, -  
ముఠజేతికి మల్లెదండ కట్టించుకున్నాడు : కట్టిన నాయేబు  
యిచ్చింది పుచ్చుకుని, చేయెత్తి సలాంపెట్టాడు.

పక్కబజారులో, - రద్దీ జాస్తీగా ఉన్న అంగడిదగ్గర  
ఆగి, - కట్టి సిద్ధంగా ఉంచిన మిఠాయి - పొట్లాలు, - మొనలు  
ఎత్తిపట్టి అందుకున్నాడు : రా జెవరి కొడుకన్నట్టు సాగి  
పోయినాడు -

అలాటివాళ్లు - ఆవేళప్పుడు ఎక్కడికి వెళతారో, -  
ఉల్లో అందరికీ తెలుసు - అలాగే వెంకటరత్నానికి తెలుసు-  
అనుకోకుండానే తానూ అటే మల్లాడు.

- వాడ - వాడంతా నిత్యకళ్యాణంగా ఉంది! -  
గుమ్మం గుమ్మం ఒకటో అరో పడుచుగా కలకలలాడుతూంది-

ఏదో చూపు నిలవేసింది. ఏదో కులుకు లోపలికి  
లాగేసింది -

తాను ఇటు తిరగగానే - అటు తిరిగిన పడుచు, తల్లో  
చెండు గురిగా ఉంచుకుని, పైటచెంగు విసురు దారి చూపి  
స్తూన్నట్టు నడిచాడు.

గదిగుమ్మందగ్గర ఆగి, - చెళుక్ మన్నట్టు తిరిగి, ఎంతో  
ఫరిచయం ఉన్నట్టు తల ఎగనెత్తి నవ్వి - ఎంత సొగసుగానో  
సిగ్గువడుతూన్నట్టు తలవంచుకుంది -

ఎలా న వ్యాలో చేతగాక - చెంపలూ పెదవులూ కలిపి సాధసచేస్తూన్నట్టు, నెంకటరత్నం వెరిచూపు ఒక్కటిచూస్తూ నిలవబడ్డాడు.

ఇంతలో, లోపలినుంచి, రొండిని తాళంచెవులు అమర్చుకుంటూ యింటిపెద్ద వచ్చింది. పలకరించబోయింది : దగ్గిరగా వచ్చి, మనిషిని పరకాయించిచూసి - 'ఫరనాలేదు - సొమ్ము ఎక్కడికీ పోదు ! - అనుకున్నట్టు - తాను కల్పించు కుని, నిష్కర్షగా ముందే చేతిలో పడవేయించుకోవలసిన అగత్యం లేదు అనుకున్నట్టు - చిన్నదాని సైగ అందుకుని వెళ్ళిపోయింది - మనసులో కరుకులు ఎంచుకుంటూ -

అలా, నిబ్బరంగా, పెద్దదిక్కు వెళ్ళిపోయిన ఉత్తర క్షణంలో - పడుచు ఈ రశికుణ్ణి కమ్ముకుంది. చేతిక చేయి కలిపి, లోపలికి, వడుపుగా చేర్చుకుంది. పన్నీరు చిలికంది - నవ్వింది - చక్కిలిగింతలు చేసింది: ఎన్నోవిధాల బెల్లించింది. చెండల్ల - పాన్పుమీద ఎగిరిపడి, చేతులు జాచింది-

గాలికి, లేతతామరతూడులు ఆడినట్టు మూపులు కది పింది మోడికి పడగ విచ్చుకున్నట్టు జబ్బలు బిగించి, పద్మ కోళాలుగా, సైగచేసింది - బరువు చేదుకుంటున్నట్టు, - నరాల బిగివిగా, ముంజేతులు రొమ్ముకు ఆచుకుంది-

నెంకటరత్నం ఉన్న చోటనుంచి కదలలేదు - "ఏమా?" అన్నట్టు చూసింది. జాలిగా, ఎంతో అనుభవంగా దగ్గిరకు వచ్చింది - ఆ కంటతడి చూసింది-

చెక్కళ్ళమీద చేతులు అన్ని - 'ఎందుకూ?' అన్నట్టు తల ఊపింది: పిల్లదానివంక తెప్పవాల్చుకుండా చూసి, పొంగి పోయే దుఃఖాన్ని దిగ్గ్రమింగుకుని, మూలుగుతూ, కన్నీళ్ళు ద్రమ్మరించాడు -

పడుచు, పెదవివిరిచి, యింటిపెద్దను పిలుచుకువచ్చింది: నాయకసాని, గుమ్మంలో నిలుచునే, ఎగా-దిగా చూసి -

'ఏమిటి బాబూ! -' అని పలుకరించినట్టు గదమా యింది -

వెంకటరత్నానికి, - వెన్ను ఛాళోమన్నట్టయి ఎక్కడి శోకం అక్కడ హరించుకుపోయింది -

'ఏమీ లేదు!' అని తనలో తాను గొణుక్కుంటూ, జేబులోంచి, రూపాయిలబొత్తి అందుకుని, పక్కమీద సడేసి యివతలకురాబోయినాడు.

నాయకసాని, కాలు కదపకుండానే -

'ఇదేమిటి బాబూ! - మావల్ల వచ్చిన అపరాధం ఏమిటి? -' అని నిలవేసింది -

'ఏమీ లే!' దని తలవంచుకుని ఆడించాడు -

'అయితే, ఉండిపోండి!'

వెంకటరత్నం తల ఉహూమని ఊగింది: నాయకసాని ఛరోమన్నది -

'ఏం బాబూ! - మాకు బిచ్చం పట్టడానికి వచ్చారా? - అలా మేం ముట్టుకోము - తీసుకు దయ చేయండి! -' అంటూ దోవ యిచ్చింది వైదొలగి -

పడుచు, యీవంకన్నా చూడకుండా గది విడిచి పోయింది :

ఎంతసేపటికో తేప్పరిల్లి - వెంకటరత్నం యిల్లుదాటి వచ్చేశాడు - ఇంట్లో ఎవరూ కంటబడలేదు - వీధితలుపు ఓరవాకిలిగా ఉంది : గుమ్మం దిగివస్తూండగా మాత్రం, ఎవడో ఎగమీసం దువ్వి న పొట్టిముసలివాడు తక్కుతూ, తారుతూ వచ్చి, పక్కపక్కన్నే నిలుచుంటూ చేతులు జోడించి నసిగాడు - వెంకటరత్నం అర్థంచేసుకోకుండా వచ్చేశాడు -

ఆ - యింట్లోకే వెళ్ళగానే -

ఆ గదిలో అడుగుపెట్టగానే -

అమ్మ జ్ఞాపకం వచ్చింది -

‘అమ్మా! - నీ కొడుకు చివరకు యీ స్థితికి వచ్చాడా’ అనుకుని దుఃఖం వచ్చింది -

అలా వచ్చింది - అందుకు తయారైంది తానేనా అనిపించింది -

- తన్ను చూసి తాను నవ్వుకున్నాడు - అంతటికో తేటపడ్డాడు -

ఇంటికి, ఎంతో కలకల్లాడుతూ తిరిగివచ్చాడు : అమ్మ మ్యోకో విసుగొచ్చేదాకా లోకాభిరామాయణం వేశాడు; పడుకోబోతూ -

‘రేపు మన ఊరు నెళ్ళివస్తానమ్మా!’ అని చులాగ్గా అన్నాడు :

రంగవల్లి ~~~~~

‘ఎందుకురా నాయనా!-’ అమ్మమ్మకు ఏమీ అగత్యం కనబడలేదు - ఆమాటే అడిగింది -

‘ఏమీ లేదు - ఇల్లు ఏ తీరున ఉందో చూసివస్తాను : ఇప్పుడు నాకు తీరుబడే - అందుకని-’

ఆవిడ అడ్డుప్రశ్న వేయకుండా - అడిగేవి అన్నీ ఊహించుకుని, కలగలుపుగా, నచ్చేటంత విపులంగా, మాట చొరనీయని ధోరణిలో చెప్పే శాసన - బిప్పించాడు.

అమ్మమ్మ రావడానికి వీలులేదని తెలుసును. ఊళ్లో బ్రహ్మాండంగా ఏదో సవ్తాహం జరుగుతుంది - ఆ కాలక్షేపం విడిచిపెట్టి వస్తుందా? - పుణ్యం పురుషార్థం అంటే అమ్మమ్మకు ఎంత కాపీర్నమో నెంకటరత్నానికి ఉగ్గుపాలనాటినుంచీ ఎరుకే!-

ఒక్కర్తే ఎన్నాళ్లన్నా ఉండగలదు - ఇక్కడేం భయం లేదు. పైగా అమ్మమ్మ నోట్లో నాలుకఉన్న మనిషి - దివ్యంగా నిభాయించుకు పోగలదు -

మంచి శకునం కాదని, మళ్ళీ ఎప్పుడొస్తావని అమ్మమ్మ అడగలేదు - ‘క్షేమంగా వెళ్ళి లాభంగా రా నాయనా!’ అనిమాత్రం అని ఊరుకుంది.

‘అల్లాగేనమ్మా! - నాకేం నిక్షేపంలా వెళ్లివస్తాను!- ‘అవసరం ఉంటే ఉత్తరముక్క వ్రాయించు-!’ అన్నాడు :

‘అంత అవసరం ఏముంటుందయ్యా ఇక్కడ-ఇంతలో!- నీవు ఎలాగూ రానేవస్తూంటివి, - అక్కడ నాలుగూ చక్క బెట్టుకోంగానే!-నీకుమాత్రం అక్కడకోస్తుందా ఏమన్నానా? -’

~~~~~ 148

ఇలా అన్నా - ఎప్పుడొచ్చేదీ చెపుతాడేమోనని అనుకుంది కాని - వెంకటరత్నం అన్నింటికీ శౌనన్నట్టు తల ఊగించాడు. అంతే!-



- బయలుదేరి వచ్చేముందు అంతే అనుకున్నాడు : మళ్ళీ బస్తీమొగం చూడకూడదు : ఆ ఊరుమూలే పడిఉండి, - నిశ్చింతగా, మనసుకు ఏమీ బాదరబందీ లేకుండా బ్రతకవచ్చును అనుకున్నాడు. ఇల్లూ వాకిలీ సరిజూసుకుని అమ్మమ్మను రప్పించుకోవచ్చును - ఉన్న మడి మట్రా ఆ రవంతా - సొంతంగా దగ్గర ఉండి, ఉబుసుపోకకు, సేద్యం చేయించుకోవచ్చును : చేనుగట్టుమీద, కావలసిన కూరారా నారా పండించుకోవచ్చును - నలుగురినీ పోగుచేసి, తీరికగా లోకం భోగట్టా యావత్తూ చెపుతూ కాలక్షేపం చేయవచ్చును. అలవాటైతేసరి - ప్రౌద్ధుపోక ఏం చేస్తుంది?!

వెళ్ళిన రోజు - కొత్తగనుక, ఎలాగో అలా వెళ్ళమారిపోయింది- ఇహ, మర్నాడునుంచీ ఏ నిమిషానికి అ నిమిషం, ముళ్ళమీద ఉన్నట్టు అనిపించడం మొదలుపెట్టింది:

ఆ కొంపమీద, ఒక్క- దమ్మిడి పెట్టినా దండుగే!- అది ఎంత బాగుచేయించినా అంతే!- అంతకన్న కొత్తది కట్టించుకోవడం నయం!-

రంగవల్లి ~~~~~

వచ్చే రెండుబస్తాల అయివేజుకోసం ఇతగాడు అక్కడండి బరిగించుకునే దేమిటి? - అవతలవాళ్ళను వెక్కిరించి నట్టు కాదూ?

ఊళ్లో అందరికీ, ఏ కారుకు ఆ పనులు అందరికీ ఉంటాయి - తీరికగా నలుగురూ కూర్చున్నప్పుడు ఇతడు కూడా అక్కడ జేరితే - అందరూ అతి మర్యాదగానే చూస్తారు - కాని అతకరు:

ఇక, లోకంలో భోగట్టా అందామా అంటే, ఛప్పన్న దేశాల్లో ఎక్కడేం జరుగుతూందీ, తనకన్న వీళ్ళకే ఎక్కువ విపులంగా తెలుసును - చదువువచ్చిన ప్రతి ఆరిందాకూ ప్రతికలు కంతోపాతం! - వినికీడి, బట్టీ!

ఇహ తనకు పొద్దుపోయేది ఎల్లా?

ఎంతసేపని పుస్తకాలు ముందేసుకుని కూర్చుంటాడు? - ఎంతసేపని, నడుంవాల్చి ఏదేదో ఆలోచిస్తాడు? - ఎన్ని రూములు నిద్రపోతాడు?

ఏమీ వ్యాపకం లేనిదీ ఎలా నిద్రపడుతుంది? ఎప్పుడు తెల్లవారుతుందా అని, కోడికూతలు లెక్కవేసుకోవడం - తెల్లవారినప్పటినుంచీ మళ్ళీ ఎప్పుడు సంజెపడుతుందా అని నోట్లలో వేలువేసుకు కూర్చోడం! - కరణంగారింట్లో వేళకు మడికట్టుకోవడం - ఏపూటకు ఆపూట ఎక్కిదక్కిగా - పట్టు బలవంతాన, యింటివారు ఏమనుకునిపోతారో అని తినడం - సంజెపూట కాలాడినంత పట్టు ఎటో తిరిగి రావడం - మళ్ళీ మర్నాడూ అంతే!

ఎటు తిరిగి తేమాత్రం, ఏముందీ-

అన్నీ అవే చేలు - అందరూ అదేపని-తను, ఎందులో  
అన్నా కల్పించుకుందామన్నా - పలుకరిస్తే వెక్కిరించినట్టు  
అనుకుని ఊగుకుంటారు: వాళ్లు చేసేది ఏదీ తనకు చేతకాదని,-  
అందరికీ ఖచ్చితంగా తెలుసు: తను బస్తినుంచి చోడ్డం  
చూసేందుకు వచ్చిన అప్రయోజకుడు -

అయితే, మరి యిదేమిటి?!

కరణంగారి యింటికి ఏ అభ్యాగతి వచ్చినా, ఇలాగే  
పూటపూటా విందులు చేస్తారా? - ఇలా అడుగులకు మడుగు  
లొత్తుతారా? - యింటికి కొత్తగా అల్లుడు వచ్చినట్టు  
మర్యాదచేస్తున్నారే! - ఏదో ఉంది: ఇది కేవలం లౌక్యం  
కాదు: తనవల్ల ఆయనకు ఒరిగేదేముందీ?!

ఉండి ఉండి - తీరా ఆ పూటే కరణంగారు అసలుసంగతి  
బయటపెట్టాడు -

మామూలు వేళకు - అలా ఎటున్నా తిరిగివద్దామని  
బయలుదేరుతూండగా - ఆయనకూడా కలిసినచ్చాడు:  
ఆమాటా యీమాటా ఆడుతూ, - హఠాత్తుగా, - ఆమాట-  
అంటే అసలుమాట - ఎత్తాడు:

—తన రెండోకూతురి అందచందాలూ, చురుకుదనం,  
గొంతుస్వారస్యం - భాగవతంలో ఎన్నిపద్యాలు నోటికి  
వచ్చిందీ - ఎంత శాలతొడుగు ఉన్నదీ - తాను యిదివరకు,-  
పెద్దఅల్లుడికి ఎంతెంత ముట్టజెప్పిందీ - దేశకాలపరిస్థితులను  
బట్టి, ఆ భద్రాద్రి రాముడి కృపవల్లా, తాను ప్రస్తుతం

రంగవల్లి

ఎంతకు తూగగలిగింది దస్తావేజుమహల్ బీబీలో ఏకరువుపెట్టి - సరే అంటే సరే అనమని, సుతారంగా మెడలువిరిచాడు : యింట్లోవాళ్ళ అభిమతమూ ఇదేసన్నాడు : తా మందరమూ ఆనూపానూ చూసుకునే, - 'శుభం !' అనుకున్నామన్నాడు : చిన్నదాని అభిప్రాయమూ యింతే అని తెలుసుకున్న తరువాతనే - ఈ చెవిని వేస్తున్నానన్నాడు - ఖేల్చి చెప్పాలి సిందే అన్నాడు - ఒప్పుకోక తప్పదన్నాడు !-

వెంకటరత్నం ఏకాండంగా మ్రానైపోయినాడు : ఈమధ్యగాని కోపం వచ్చింది, - మామూలుగా వచ్చే దుఃఖం వచ్చింది - కిక్కురుమనకుండా, కరణంగారి మొగం వంక చూశాడు ; ఎన్ని ఢక్కామొక్కీలో తిరి, - చెక్కుచెదరకుండా మెలిదిరిగిన ఆ జమిలిమీసంకేసి చూశాడు !- నోరెత్తితే లాభం లేదనుకున్నాడు -

ఏం-ఏం ?-అని కరణంగారు కుమ్మినట్టు వేధించగా, చివరకు పట్టుబలవంతాన, 'అలాగేలేండి, మీ మాటకు అభ్యంతరం చెప్పతానా ?- మా అమ్మమ్మకు చెప్పివస్తా- 'అని నసిగాడు :

'నేను వెళ్ళి చెప్పివస్తాను: వెంటబెట్టుకువస్తాను: అంత కన్న మాకుమాత్రం కావలసిందేముంది! అందరికీ పెద్దది. ఆవిడసమక్షానే-' అంటూ కరణంగారు పేచీలోకి దిగారు-

వెంకటరత్నానికి గుక్క తిరగలేదు - తాను ఏమన్నా నెగ్గేట్టు తోచలేదు : ఎలాగైనా అయితే - అల్లుణ్ణేకదా - అని కొంత ధైర్యం తెచ్చుకుని కొసమొండిగా 'పెళ్ళి అన్న తరు

వాత చూచుకోవలసిన వీలూ చాలూ బోలెడు ఉంటుంది. నేను కాదనలేదుగదా - నన్ను వెళ్ళరానీయండి!-' అన్నాడు కరణంగారు తాక్యంగా తగ్గి సరేనన్నాడు:

ఆరాత్రి యిల్లంతా మరీ కళకళలాడింది:

కరణంగారి భార్య, ఒకటికి పదిసార్లు బలవంతంగా మారువడ్డించింది: 'ఏమోయ్!' అని పలుకరించింది! పెళ్ళి కూతురుకాబోలు, - మించి గమకంగా ముస్తాబై తనకంట పడకుండానే, ఎటనుంచో వేయికళ్ళతో పొంచిచూసినట్టు అని పిస్తూంది: కరణంగారు ఒక్కటే ముసిముసి నవ్వుగా ఉన్నారు-

రాత్రి - ఎంత కొట్టుకున్నా కంటికి కునుకంటూ రా లేదు-నిన్న సాయ త్రం-అలా జరిగినప్పుడే, ఇహ ఆ ఊళ్లో ఒక్కక్షణం ఉండలే ననుకున్నాడు - సులిమీద పుట్రగా ఈపూట కరణంగారు ఈ ప్రస్తావన తేవడంతో -

ఎప్పుడు తెల్లనారుతుందా-అదే స్మరణ!

—నిన్న సాయంత్రం ఏం జరిగిందని!-

ఎటో షికారు నెళ్లాడు-గట్టుదిగి డొంకపుచ్చుకున్నాడు- అది పోయిన పోకడే పోయి - యీ ఊరుదాటి, - అవతల శివార్లకు చేరుకున్నాడు - నడుస్తూన్నంతసేపూ బాగానేవుంది - ఎదటంతా పచ్చపట్టేకాని, - ఏ కొండగుర్తూ లేదు - అడుగు చులాగ్గా పడుతూందేమో-కనుచీకటి అయేదాకా సాగుతూనే ఉన్నాడు: అప్పటికి అనిపించింది - చాలాదూరం వచ్చా నేమోనని:

రంగవల్లి

ఎదురుగుండా, కూత్రవేటుగా మరో ఊరు, ణోపు  
లోంచి, మిణుకు మిణుకు గుర్తుగా కనబడుతూంది-పుంతవిడిచి,  
మెరకపట్టి, వచ్చినవేపు చూశాడు: తన ఊరు ఎంఱో  
దూరాన చూచాయగా బొమ్మల్లే కనబడ్డది - సక్కా క్రోసు  
న్నర అయినా ఉంటుంది :

చలివేసినట్టు చీకటి, ఒక్క విదిలింపున ముంచుకు  
వచ్చింది. మెరాబాలోంచి రకరకాల కీచులూ, హెచ్చా  
తగ్గు స్థాయిల్లో-చెవికి అందని ఝడితిలో ప్రారంభం అయి  
నాయి-వెళ్లేటప్పుడు దోవ తడుముకుంటూ పోవాలి: ముల్లూ  
ముత్రూ ఉంటుంది-కాలికి జోడు లేదు-ఇటు పోయేవాళ్లు ఎవ  
రన్నా ఉంటే, మనిషిసాయాన అయినా పోవచ్చును, అను  
కుంటే-అటు, ఆఊరికి చేరువౌతూపోయే అలికిడేకాని,-ఇటు  
ఎవ్వరూ రావడంలేదు-

ఒంటరిగా పోవడమా-ఎవరన్నా వచ్చేదాకా ఆగడమా?  
ఆలోచన తెగక అలాగే నిలుచుండిపోయినాడు-

ఇంతలో ఉన్నట్టుండి-చేరువుగా నే,- వెనుక పీటీ గుబురు  
లోంచి,-ఆడగొంతు ఆర్తనాదం కెప్పుమన్నది: ఏదో హత్య  
జరుగుతూన్నట్టు అనిపించింది :

వెంకటరత్నానికి గుండెపిరికి ఏనాడూ లేదు : వినీ  
వినడంతోనే, - అభయంగా ఓ పొల్లుకేక పెట్టి-సన్నడినిపట్టి  
అటు లంఘించాడు-

—చూసి, తల వంచుకున్నాడు :

ఎవరో ఇద్దరు పడుచువాళ్లు-

ఆ కేకకు అర్థం, అది కాదు - ఇది - !

వాళ్లేం సిగ్గుపడలేదు - ఈతడు వచ్చాడని మర్యాద కోసం-అన్నట్టు కొంచెం దూరదూరంగా నిలుచున్నారు:

‘మీరా బాబూ!—’ అని పగుచువాడు పలుక రించాడు: ‘కరణంగారింటికి వచ్చిన మారాజు!’ అని పడు చుకు వివరించి చెప్పాడు—

‘బస్తీ మారాజా!’—అని పగుచు పకాల్ మంది !

‘దోవ తప్పారా బాబూ! - ఇదిగో - ఇటు దిగి - జమిలితాళ్లమయంగా తలవంచుకుపోండి, మనూరు అదే!— ఓ మైలులెక్క తగ్గుతుంది -’

వెంకటరత్నం తనలో తాను ‘థేంస్’ అని, అల వాటుకొద్దీ అని, కిక్కురూమనకుండా, తలవంచుకుని, - దోవ పుచ్చుకున్నాడు : వెనుకనుంచి, వాళ్ళనవ్వు చెండుతూన్నట్టు వినిపించి నిశ్శబ్దమైపోయింది -

దోవ అయోమయంగా ఉంది : అలవాటైన కాలైతే తప్ప ఆడదు - ముందుకు కాలు సాగడంలేదు - నెనక్కి తిరిగి వచ్చినచోటికే చేరుకుందామంటే - వాళ్లను ఉనూరు పెట్టినట్టు కాదూ -

అయినా ఇంకోమార్గం లేదు -

ఇటునుంచే ఊంకలోకి అడ్డంకొడదామంటే అసలు మరీ గుయ్యారంగా ఉంది : ఎదుట పుట్టే ఉందో, - గట్టే ఉందో, ఆనవాలన్నా లేదు -

పళ్లబిగిపిని, - వెనక్కి తిరిగాడు : తాను మళ్ళీ దాపు రిస్తున్నానని వాళ్లకు గుర్తు తెలిసేందుకు, పెద్దగాఁతుకలో ఏదో పద్యం ఎత్తుకున్నాడు - అదే పనవి - పనవి అనుకుంటూ, వచ్చినచోటికి చేరుకున్నాడు : అక్కడ ఎవరూ లేదు - వాళ్ళదోవను వాళ్లు నెళ్లిపోయివుంటారు -

అక్కడే నుంచునిపోయి - నప్పుకోవడం చెయ్యదలు పెట్టాడు : తాను యిక్కడికి రావడం ఎందుకు - నచ్చి చేసిన ఘనకార్యం - ? డొంకలో చిక్కుపడటమేగా? ఉన్న డొంకే అయితే - ఏబెడదా లేకుండా తప్పుకుతిరిగేవాడుగా !

— వెతుక్కుంటూ కరణంగారి మనిషి లాంతరు పుచ్చుకువచ్చాడు : తాను యీ ప్రాంతాల్లో తచ్చాడు తున్నాడనీ, బహుశా దోవ తప్పి ఉండవచ్చనీ యిందాకటి పడుచువాడు యింటికిపోతూ, కరణంగారి యింటిదగ్గర చెప్పి మరీ వెళ్ళాడుట - అంతేకాదు, వాడు వీడిలో ఇాకా ఏమో, ఏమేమో చెప్పిఉండకపోడు-వీడివాలకంలో ఏదో నప్పు ఉంది.

ఇంటికి చేరేటప్పటికి కరణంగారు కసిపెట్టుకు కూర్చున్నాడు : ఏమీ అనలేదు - 'అయ్యో! దారిలో - వస్త పడ్డావా?-' అంటూ మాటవరుసకన్నా అనలేదు - నట్టి చిరు నవ్వుతప్ప ఏమీ యీ ప్రస్తావనే తేలేదు - ఆ ఘానం చెవిపుచ్చుకు మెలేసినట్టుంది !

ఆయన ఆలా డొంకకోవడం నెంకటరత్నానికి మనసు చివుక్కుమన్నది. తనను చూసి నవ్వుకుంటున్నాడా అనిపించింది - భాయంగా అంతే అయిఉంటుంది.

ఆయన ఒక్కడే కాదు - తెల్లవారి లేచి - ఎవరివంక చూచినా, అందరూ తనను చూసి నవ్వు ఆపుకుంటున్నట్టే తోచింది. ఇక ఆ ఊళ్లో ఎలా ఉండటం? -

వెళ్లిపోదామనే నిశ్చయానికి రావడానికి ఆ పవలంతా పట్టింది: రాత్రి భోజనంవేళ ఆ సంగతి చెప్పి, కరణంగారి దగ్గర సెలవు పుచ్చుకుందామనుకునే సరికి ఆయన సంజెవేళ నెంటవచ్చి - ఇదొకటి ఎత్తాడు - పెళ్ళంటూ ఇక ఉండటానికి అసలే వీలులేదు -

—మళ్ళీ యింకాకి జేకుకోవడం ఎంతో బరువు దించి నట్టు ఉంది: అమ్మమ్మ అనుకున్న దానికన్న వేగిరం వచ్చాడనుకుని, సంకోషించింది: ఆవిడకు అసలురగడ ఏం తెలుసు?

అవాళంతా, తన ధోరణిలో తాను ఉండి అసలు సంగతి - అసలు ఏ సంగతి ఆవిడతో చెప్పలేదు -

మునుపటికన్న ఊరంతా ఎంతో ఆప్యాయనంగా కనబడుతూంది: ఇంతవరకూ పడ్డ జంజాటన ఏదీ జ్ఞాపకం లేకుండాపోయింది: -

తెల్లవారేసరికి, కరణంగారు ప్రత్యక్షమైనారు. ఆయన్ను చూడగానే, వెంకటరత్నానికి ముచ్చేమటలూ పోసినాయి: ఏదో ముగించుకుపోయే పనిమీద పోయే హడావిడిగా, - బయటికే తప్పుకున్నాడు - ఏమనాలో ఆలోచించుకునేందుకు -

ఎంతసేపు తిరిగినా - ఏమీ పాలుపోలేదు -

రంగవల్లి ~~~~~

అమ్మమ్మ మీద - దైవమీద - భారంవేసి, అపరా  
స్థానికి యింటికి తిరిగి వచ్చాడు:

కరణంగారు లేరు: వచ్చినదోవనే తిరిగి వెళ్లాడుట-  
అమ్మమ్మ గండం తప్పించింది-

ఎలా అంటే - ఆయన చెప్పేవన్నీ చెప్పనిచ్చిందట-  
అన్నింటికీ సరే అన్నదిట - కాని, ఒక్కటిమటుకు పారజూసి  
మరీ, శుభమస్తు అనుకోమందిట-

‘పిల్లవాడికికూడా, తండ్రిచాలికే అని జ్యోతిషులు  
అన్నారు - కనుక, పిల్లదాని ఆయుర్భాగ్యం విషయంలో  
మీకు అనుమానం ఉండి, మొక్కు తీర్చుకునేందుకే అయితే,-  
అంతకంటేనా? నా మనమడు, మగొకరిలాటివాడు కాడు -  
వాడంత యోగ్యుడులేడు : ఉన్నన్నట్లా పువ్వుల్లో పెట్టి  
చూసుకుంటాము - ఇదీ నాయనా, అసలు సంగతి - ఎవరో  
ఎవరో అయితే, మీ రిచ్చే కట్నాలకూ, కానుకలకూ ఎగిరి  
గంతేసి ఒప్పుకోకపోదునా? - తెలిసి మీ దగ్గర ఈ విషయం  
దాస్తే నాకు మరి పుట్టగతులుంటాయా?-' అందిట !

కరణంగారు పిల్లదానికి యీ గండం తప్పించినందుకు  
అమ్మమ్మపాదా లంటుకు మ్రొక్కి - అభోజనంగానే వెళ్ళి  
పోయినారుట !-

వినగా - అమ్మమ్మ మనసు, అప్పటికి తెలిసి, వెంకట  
రత్నం, పసిపిల్ల వాడల్లే, కృతజ్ఞతగా బావురుమన్నాడు -

అమ్మమ్మ - పొదివి పట్టుకుని, నీ మనసు నాకు తెలుసురా తండ్రీ! - నీ బాధ నాకు తెలుసు! - ఆ తండ్రీ బిడ్డవు కాదూ! - బిగ్గరగా ఏడిస్తే, నీ మనసు ఏమైపోతుందో అని, ఏదో వంకపెట్టి ఎప్పుడూ విసుక్కుంటానురా నాయనా! -'

'నీమీది కోపాన కాదు! - కాదురా తండ్రీ!

నీవు పెళ్లి చేసుకో లేదని నాకేం విచారంలేదు: మనుమ రాలిచేత ఉపచారం చేయించుకోవాలనే ఉబలాటమూలేదు: నేను ఉన్నన్నాళ్లూ యింత వండి పెడతాను-ఇహ ఆ తరువాత అంటావ్ - నీ తల్లి ఎలా తలిస్తే - అంత! -

తానే, - తన బిడ్డను కనిపెట్టుకుంటుంది!

ఆ రుషిమాత్రం -'

వెంకటరత్నం - కళ్లు మిరుమిట్లయే కాంతిలో నిలుచో లేకపోయినట్టు, ఇల్లు విడిచి, వీధిలోకి వచ్చేశాడు: మనసులో అమ్మమ్మకు, అనుక్షణమూ, అడుగడుకూ మ్రొక్కుకుంటూ -

ఆ వెలుగు దూసుకువచ్చిన తరువాత, ఈ నడివీధి, ఈ సమ్మర్దం, ఈ దీపాల మినుకుమినుకు - ఈ మల్లెల గుమాయింపూ, ఇదంతా, తనకు అందుబాటులో ఉండి, తనజోలికి రావడానికే భయంభయంగా తప్పుకు తిరిగే, ఏదో సాదా - లోకంలాగా అనిపించింది వెంకటరత్నానికే -

అప్పటికీ, - మామూలు మనిషి అయినాడు -

రంగళాయి కనబడితే, పలుకరించాడు: నిలవేసి కుశల ప్రశ్నలు చేశాడు - 'నీవు కనబడకపోతే ఏమీ తోచడం

రంగవల్లి

లేదురా! అన్నాడు. 'రేపు మీయింటికి వచ్చి, కొంత  
సంసారం ముచ్చట చూస్తా' నన్నాడు! - మామూలు ధోర  
ణిలో వెన్ను తట్టాడు -

వెంకటరత్నం - ఎటు చూసినా, - నమీ ఎబ్బెట్టు కని  
పించ లేదు. -

